

દાવો દાખલ તારીખ:—૦૮/૦૫/૨૦૧૩

રજી. લીધા તારીખ:— ૦૮/૦૫/૨૦૧૩

ફેસલ થયા તારીખ:— ૧૪/૦૨/૨૦૧૮

સમય ગાળો— વર્ષ—માસ—દિવસ

૦૪—૦૮—૦૬

સુરેન્દ્રનગર જીલ્લાના એડિશનલ ડીસ્ટ્રીક્ટ જજ (શ્રી.એ.કે.રાવ) સાહેબની
અદાલત સમક્ષ, મુકામ:—ધ્રાંગધ્રા.

રેગ્યુ.દિવાની કેસ નં. ૨૩/૧૩

આંક:— ૨૩.

પશ્ચિમ ગુજરાત વિજ કંપની લી.
ઠે.નવા મવા રોડ, રાજકોટ જેની
સબ ડીવીઝન ઓફીસ, મુ. પાટડી

.....વાદી.

વિરુદ્ધ

મયુરભાઈ મગનભાઈ પટેલ
ઉ.વ.આ. પુખ્ત
રહે. નાગડકા, તા. દસાડા

.....પ્રતિવાદી.

બાબત:— દાવો રુા. ૧૦૬૩૭—૪૨ પૈસા વસુલ મેળવવા અંગેનો

વાદી તરફે વિ.વકીલશ્રી એન.પી.શાહ
પ્રતિવાદી તરફે એકતરફી

—: ચુ કા દો :-

૧. આ કામના વાદી પશ્ચિમ ગુજરાત વિજ કંપની લીમીટેડ, સબ ડીવીઝન ઓફીસ, પાટડીનાઓએ સદરહુ દાવો આ કામના પ્રતિવાદી વિરુદ્ધ ધી ઈલેક્ટ્રીકસીટી એક્ટની કલમ ૧૩૫ મુજબ વિજયોરીના બીલની રકમ વસુલ મેળવવા અત્રેની અદાલતમા દાખલ કરેલ છે.

૨. આ કામના વાદીના દાવાની ટુંકમાં હકિકત એવા પ્રકારની છે કે, વાદી કંપનીની મુખ્ય ઓફીસ રાજકોટ મુકામે આવેલ છે અને સબ ડીવીઝન ઓફીસ પાટડીમાં આવેલ છે. આ કામના પ્રતિવાદી ચેકીંગ સમયે વાદી બોર્ડના કાયદેસરના વિજ ગ્રાહક નથી. આ કામના પ્રતિવાદીનું રહેણાંકનું ગેરકાયદેસર વિજ-સ્થાપનનું વાદી કંપનીના અધિકારીઓએ તા. ૧૭-૦૧-૨૦૧૨ ના રોજ ચેકીંગ કરતા આ કામના પ્રતિવાદી વિજ ચોરી કરતા મળી આવેલા. પ્રતિવાદીએ પોતાના ઘર પાસે આવેલ હળવા દબાણની વિજલાઈનના પોલ પરથી ડાયરેક્ટ જોડાણ કરી વિજ વપરાશ કરી વિજચોરી કરતા માલુમ પડેલ. તે અંગેની નોંધ ચેકીંગ શીટમા કરેલ છે. પ્રતિવાદી કુલ ૭૧૦ વોટનો વિજ વપરાશ કરતા મળી આવેલા. જેથી ચેકીંગ અધિકારીઓએ સ્થળ ઉપર ચેકીંગ શીટ તૈયાર કરેલ અને રોજકામમા સહી કરેલ. ત્યારબાદ આ કામના પ્રતિવાદીને વાદી વિજ કંપનીના અધિકારીએ એ.બી.સી.ડી. ફોમ્યુલા મુજબ વિજ ચોરીનું રૂા. ૮૩૦૬-૩૧ પૈસાનું બીલ આપવામા આવેલ અને સદરહુ બીલની રકમ આ કામના પ્રતિવાદીએ ભરપાઈ કરી જવા ફોરવર્ડીંગ પત્ર આપેલ તેમ છતાં પ્રતિવાદીએ વાદી કંપનીને બીલની રકમ વસુલ આપેલ નથી. આમ વાદીએ પ્રતિવાદીને રકમ વસુલ આપી જવા માટે નોટિસ આપેલ તેમ છતાં બીલની રકમ પ્રતિવાદીએ વસુલ આપેલ નથી. જેથી વાદી કંપનીના પ્રતિવાદી પાસે ડી.પી.સી. ચાર્જના રૂા. ૧૩૩૧-૧૧ પૈસા મળી કુલ રૂા. ૧૦૬૩૭-૪૨ પૈસાનો દાવો વાદી બોર્ડના નિયમ મુજબ ૧૮%ના ચડતા વ્યાજ સહીત આ કામના પ્રતિવાદીની હરેક પ્રકારની જાત તથા મિલ્કતથી વસુલ કરી શકાય તેવું વાદી કંપનીના લાભમા અને

પ્રતિવાદી સામે હુકમનામું કરી આપવા વાદીએ હાલનો દાવો કરેલ છે.

૩. આ કામના પ્રતિવાદીને દાવો દાખલ થતા નોટિસ કરવામા આવેલ જે નોટિસ તેઓને બજવા છતા તેઓ કોર્ટ સમક્ષ હાજર થયેલ નથી જે નોટિસ આ કામે આંક-૭ થી રજુ થયેલ છે. તે છતાં આ કામના પ્રતિવાદી અદાલત સમક્ષ ઉપસ્થિત રહેલ નથી કે વાદીના દાવાનો કોઈ જવાબ રજુ રાખેલ નથી,જેથી પ્રતિવાદી સામે દાવો એકતરફી ચલાવવાનો હુકમ કરેલ છે.

૪. આ કામમા સદરહુ દાવાના આખરી નિર્ણય માટે આંક-: ૦૮ થી નીચે મુજબના મુદ્દાઓ કાઢેલ છે.

- (1). Whether the Plaintiff proves that the Plaintiff is entitled to get the suit amount?
- (2). Whether the Plaintiff is entitled to get the interest?
If yes, at what rate of interest?
- (3) Whether the Plaintiff entitled to get relief as prayed for. ?
- (4). What order & decree. ?

૫. ઉપરોક્ત મુદ્દાના સદર અદાલતના નિર્ણયો નીચે મુજબ છે.

- (1). Partly Affirmative.
- (2). Partly Affirmative, 9 Percentage p.a.
- (3). As per Final Order.
- (4). As per Final Order.

૬. પ્રસ્તુત કામમા વાદી તરફથી નીચે મુજબનો મૌખિક તેમજ દસ્તાવેજી પુરાવો રજુ કરવામા આવેલ છે.

મૌખિક-પુરાવો

- (૧). આંક:- ૦૯ વાદી તરફે વાદી કંપનીના નાયબ ઈજનેર મીતેષકુમાર કાંતીલાલ તાબીયાડનુ પુરાવાનું સોગંદનામું.
- (૨). આંક:- ૧૧ વાદી તરફે વાદી કંપનીના ચેકીંગ અધિકારી કૌશીકકુમાર દાનજીભાઈ નિનામાનુ વિશેષ પુરાવાનુ સોગંદનામું.

દસ્તાવેજી-પુરાવો.

- (૧). આંક:- ૧૨ વાદીના અધિકારી ધ્વારા તૈયાર કરવામા આવેલ ચેકીંગશીટની ખરી નકલ.
- (૨). આંક:- ૧૩ રોજકામ
- (૩). આંક:- ૧૪ વિજયોરી અંગે તૈયાર કરેલ કેલક્યુલેશન શીટની નકલ.
- (૪). આંક:- ૧૫ પ્રતિવાદીને આપેલ વીજયોરીના બીલની નકલ.
- (૫). આંક:- ૧૬ સદર બીલનો ફોરવર્ડીંગ પત્ર.
- (૬). આંક:- ૧૭ ભાવનગર પો.સ્ટે.મા મોકલેલ લેખીત ફરીયાદની ઓ.સી
- (૭). આંક:- ૧૮ એફ.આઈ.આર.
- (૮). આંક:- ૧૯ ડી.પી.સી.કેલક્યુલેશન શીટ
- (૯). આંક:- ૨૦ વાદી વકીલે પ્રતિવાદીને રકમ ચુકવી આપવા અંગે આપેલ રજી.એડી.નોટિસની ઓ.સી.
- (૧૦). આંક:- ૨૧ સદર નોટિસ પ્રતિવાદીને બજી ગયેલ તે અંગે પોસ્ટ ખાતાની એકનોલેજમેન્ટ

૭. બાદ આંક-૨૨ થી વાદીના વિધ્વાન વકીલશ્રીએ પોતાને વિશેષ પુરાવો રજુ કરવો ન હોય તે મતલબની પુરશીશ આપેલ છે. અત્રે એ હકિકત નોંધનીય છે કે, આ કામના પ્રતિવાદીને દાવાની નોટિસ બજી જવા છતાં તેઓએ અદાલત સમક્ષ ઉપસ્થિત રહી કોઈ લેખિત કે મૌખિક પુરાવો રજુ કરેલ ન હોય, આ કામે વાદીના વિધ્વાન વકીલશ્રી ની

દલીલો સાંભળવામા આવેલી.

—: કા રણો :—

મુદ્દા નં. ૧ થી ૪ :—

૮. ઉપરોક્ત તમામ મુદ્દાઓ પરસ્પર એકબીજા સાથે સંલગ્ન હોય, હકિકતો તેમજ ચર્ચાનું પુનરાવર્તન વારંવાર ન થાય તે આશયથી ઉપરોક્ત તમામ મુદ્દાઓની ચર્ચા એકીસાથે કરવામા આવેલ છે.

૯. આ કામમા વાદી તરફે આંક-૯ થી વાદી વિજ કંપનીના નાયબ ઈજનેર મીતેષકુમાર કાંતીલાલ તાબીયાડનું પુરાવાનું સોગંદનામું તથા આંક-૧૧ થી વાદી વિજ કંપનીના નાયબ ઈજનેર કૌશીકકુમાર દાનજીભાઈ નિનામાનું વિશેષ પુરાવાનું સોગંદનામું રજૂ કરેલ છે અને જેમા તેઓએ તેમની આંક-૦૧ની દાવા અરજીમા જે હકિકત જણાવેલ છે તે મુજબ તેઓએ પોતાનો પુરાવો રજૂ રાખેલ છે અને જણાવેલ છે કે, આ કામના વાદી કંપનીના અધિકારીઓ આ કામના પ્રતિવાદીના રહેણાંકના મકાનમા વિજ ચેકીંગ માટે ગયેલા અને આ કામના પ્રતિવાદી વિજ કંપનીના ગ્રાહક ન હોવા છતાં આંક ૧ ની દાવા અરજીની વીગતે પ્રતિવાદીએ વાદી કંપનીના હળવા દબાણની વીજલાઈનમા ડાયરેક્ટ જોડાણ કરી વીજ વપરાશ કરીને વિજ ચોરી કરતા મળી આવતા તેની સામે રજૂ રાખેલ દ.પુ. સાથેની કાયદેસરની કાર્યવાહી કરી પ્રતિવાદીને પાવર ચોરીનું પુરવણી બીલ આપવામા આપેલ છે અને પ્રતિવાદીએ પુરવણી બિલની રકમ ન ભરેલ હોય, જેથી વાદીએ વિજ બીલના રૂા. ૯૩૦૬-૩૧ પૈસા તથા વિલંબીત ચાર્જના રૂા. ૧૩૩૧-૧૧ પૈસા મળી કુલ રૂપિયા ૧૦૬૩૭-૪૨ પૈસાનો દાવો કરેલ છે અને તે અંગે જરૂરી તમામ મૌખિક તથા દ.પુ. રજૂ રાખેલ છે અને નોટીસ આપવા છતા પ્રતિવાદીએ તેનો કોઈ જવાબ આપેલ નથી કે દાવા મુજબની રકમ ભરપાઈ કરેલ નથી. તેવું વાદી કંપની તરફે રજૂ થયેલ તમામ મૌખિક તથા દ.પુ. ના આધારે વાદી કંપની પુરવાર કરવામા સફળ નીવડે છે અને તેથી વાદી કંપની પુરવણી બીલની રકમ રૂા. ૯૩૦૬-૩૧ બાકી લેણી નીકળતી રકમ ઉપર પ્રતિવાદી પાસેથી વિલંબિત ચાર્જની

માંગણી કરેલ છે. તેમજ સાથે સાથે બાકી લેણી નીકળતી રકમ ઉપર ૧૮% ના દરે વાર્ષિક વ્યાજ અપાવવાનું માંગણી કરેલ છે.પરંતુ વાદી કંપની વ્યાજ અને વિલંબિત ચાર્જ બન્ને એકીસાથે મેળવી શકતા નથી, વિલંબિત ચાર્જ એ પણ વ્યાજની વ્યાખ્યામા પડતું હોય, વાદી કંપની પ્રતિવાદી પાસેથી પોતાની બાકી લેણી નીકળતી રકમ રૂ. ૮૩૦૬-૩૧ પૈસા ઉપર વ્યાજ મેળવવા હકકદાર ઠરે છે. એ હકિકત છે કે, આ કામના પ્રતિવાદીએ વાદી કંપનીની વિજયોરીની રકમ ભરપાઈ કરેલ નથી, પરંતુ આ કામના વાદીએ પ્રતિવાદી પાસેથી વિલંબિત ચાર્જના રૂ. ૧૩૩૧-૧૧ પૈસાની માંગણી કરેલ છે તે વાદી કંપની પ્રતિવાદી પાસેથી મેળવવા હકકદાર બનતી નથી. આથી વાદી કંપનીના ડી. પી. સી. ચાર્જની રકમ રૂ. ૧૩૩૧-૧૧ પૈસા બાદ કરતા વાદીના આ કામના પ્રતિવાદી પાસે રૂ. ૮૩૦૬-૩૧ પૈસા બાકી લેણા નીકળતા હોવાનું પુરવાર થાય છે. આ કામે વાદી કંપનીએ પોતાની બાકી લેણી નીકળતી રકમ ઉપર પ્રતિવાદી પાસેથી ૧૮% ના દરે વ્યાજ મેળવવા જણાવેલ છે. સિવિલ પ્રોસિઝર કોડની કલમ ૩૪ વંચાણે લેતા એ હકિકત છે કે, વાદી કંપની જાહેર સંસ્થા છે, ગ્રાહકોને વિજ પુરવઠો ધારા ધોરણ મુજબ પુરો પાડવાનું કાર્ય કરે છે. જેથી વાદી કંપનીને જો પોતાની લેણી નીકળતી રકમ ઉપર વ્યાજ અપાવવાનો હુકમ કરવામા ન આવે તો આવી જાહેર કંપનીને આર્થિક ઘણું જ નુકશાન જાય, વાદી કંપનીએ પ્રતિવાદી પાસેથી ૧૮%ના દરે વ્યાજ અપાવવા જણાવેલ છે. પરંતુ વાદી કંપનીએ જે વ્યાજની માંગણી કરેલ છે તે ઘણી વધુ પડતી હોય, વાદી કંપનીને પ્રવર્તમાન બેન્ક રેઈટ કરતા વધુ વ્યાજ અપાવી શકાય નહી, પરંતુ વાદી કંપનીને પોતાની લેણી નીકળતી રકમ ઉપર વાર્ષિક ૦૮%ના દરે પ્રતિવાદી પાસેથી વ્યાજ અપાવવાનો હુકમ કરવામા આવશે તો તે ન્યાયોચિત લેખાશે. જેથી મુદ્દા નં. ૧ થી ૩ નો જવાબ તે રીતે આપી મુદ્દા નં. ૪ પરત્વે નીચે મુજબનો છેવટનો આદેશ કરવામા આવે છે.

હુ ક મ

- (૧). વાદીનો દાવો આથી અંશતઃ મંજૂર કરવામા આવે છે.
- (૨). આ કામના પ્રતિવાદી મયુરભાઈ મગનભાઈ પટેલ રહે.નાગડકા તા.દશાડાવાળાને આથી એવો આદેશ કરવામા આવે છે કે, તેઓએ વાદી કંપનીને પોતાની લ્હેણી નીકળતી રકમ રુ. ૯૩૦૬-૩૧ (અંકે રૂપિયા નવ હજાર ત્રણસો છ અને એકત્રીસ પૈસા પુરા) દાવા તારીખથી રકમ વસુલ થાય ત્યાં સુધી વાર્ષિક ૦૮% ના વ્યાજ સહીત ચુકવી આપવા અને તે મુજબની રકમ વાદી કંપનીએ પ્રતિવાદી પાસેથી વસુલ મેળવવી.
- (૩). દાવાનો ખર્ચ પ્રતિવાદીએ ભોગવવો.
- (૪). હુકમ મુજબ હુકમનામું દોરવું.

આજરોજ તા. ૧૪ મી માહે ફેબ્રુઆરી, સને ૨૦૧૮ ના રોજ હુકમ ખુલ્લી અદાલતમા વાંચી, સંભળાવી, જાહેર કરવામા આવ્યો.

સ્થળ : ધ્રાંગધ્રા.
તા: ૧૪/૦૨/૧૮

(અશોકકુમાર કનૈયાલાલ રાવ)
એડિશનલ ડીસ્ટ્રીક્ટ જજ
ધ્રાંગધ્રા GJ 00447